



पृष्ठ 4 पर पढ़ें...
कांतारा विवाद में रणवीर
मांगेंगे बिना शर्त माफी

प्रवीण का हत्यारा गिरफ्तार



युवक प्रवीण अशोक वर्मा के सिर पर पत्थर पटककर उसे मार डाला। इस घटना से इलाके में काफी सनसनी फैल गई। सूचना मिलते ही उल्हासनगर पुलिस तुरंत मौके पर पहुंची और पंचनामा और जांच की कार्रवाई शुरू कर दी। घटना के गंभीरता से लेते हुए जून 4 के पुलिस उपायुक्त सचिन गोरे ने मौके का दौरा किया और जांच तेज करने के निर्देश दिए। इसके बाद पुलिस ने कई टीमों बनाकर आरोपी की तलाश शुरू कर दी। जांच के दौरान पुलिस ने शुभम पाटिल उर्फ पण्पा को हिरासत में लिया। आज जब आरोपी को कोर्ट में पेश किया गया तो कोर्ट ने उसे 8 दिन की पुलिस कस्टडी में भेज दिया। हत्या के कारणों की जांच चल रही है।

मामूली विवाद को लेकर पड़ोसी को कुत्ते से कटवाया

कल्याण, डॉंबिवली के निलने लोढ़ा हेवन इलाके में एक हेतलअंगेज घटना सामने आई है। जहां मामूली बात को लेकर हुए झगड़े में एक परिवार ने अपने पड़ोसी को पालतू कुत्ते से कटवाया। कुत्ते के काटने की वजह से शिकायतकर्ता मनोज योगी और उनका बेटा जखमी हो गया है। घटना को लेकर मनोज के पड़ोसी संतोष तिवारी, उनकी पत्नी अनुराधा संतोष तिवारी और बेटे कृतिका तिवारी पर मामला दर्ज किया गया है। पुलिस से मिली जानकारी के अनुसार लोढ़ा हेवन के एफजीएच

प्रदूषण से घुट रही उल्हास नदी

मुहाने पर धरना प्रदर्शन जल दिवस पर 'नदी बचाओ - जीवन बचाओ' का जोरदार नारा

- प्रशासन को जगाने के लिए आकर्षक धरना प्रदर्शन
- प्रदूषण की चपेट में उल्हास नदी;
- उल्हास नदी के लिए नागरिकों का संकल्प



उल्हासनगर. प्रदूषण से उल्हास नदी की सांस घुट रही है और नागरिकों ने एक बार फिर इसके अस्तित्व को लड़ाई का आह्वान किया है। विश्व जल दिवस के अवसर पर नागरिकों ने मुहाने पर खड़े होकर 'नदी बचाओ - जीवन बचाओ' का जोरदार नारा लगाया और पर्यावरण संरक्षण के लिए प्रशासन को जगाने का संकल्प जताया।

22 मार्च को वर्ल्ड वॉटर डे के मौके पर उल्हास-वालधुनी सरिता संवर्धन समिति की तरफ से उल्हासनगर कैंप 1 में IDA कंपनी रोड से सटे मुहाने पर एक दिन का सांकेतिक धरना दिया गया। सुबह 11 बजे से शाम 5 बजे तक चले इस विरोध प्रदर्शन में उल्हासनगर, अंबरनाथ, बदलापुर, कल्याण, डॉंबिवली, गलेगांव, मोहना, म्हालर वगैरह जगहों से बड़ी संख्या में लोगों ने हिस्सा लिया और उल्हास नदी में बढ़ते प्रदूषण पर कड़ी नाराजगी जताई। हालांकि पिछले नौ सालों से अलग-अलग विरोध प्रदर्शनों के जरिए सरकार और प्रशासन का ध्यान उल्हास नदी को प्रदूषण-मुक्त करने की ओर दिलाया गया है, लेकिन आरोप है कि हर बार सिर्फ वादे ही दोहराए जा रहे हैं। इसी वजह से लोगों में गुस्सा है और अब

प्रदर्शनकारियों ने ठोस और तुरंत कदम उठाने की मांग की है। इस विरोध प्रदर्शन में यह जोरदार मांग की गई कि बदलापुर, अंबरनाथ, कल्याण-डॉंबिवली बेल्ट के साथ-साथ गलेगांव, मोहना, म्हालर और एंटीलिया इलाकों से सारा सीवेज तुरंत रोका जाए, और MIDC से आने वाले केमिकल वाले नालों को रोकने के लिए सख्त कार्रवाई की जाए।

प्रदर्शनकारियों ने यह भी कहा कि नदी में बड़ी मात्रा में पानी वाले पेड़-पौधों को हटाना, नदी के मुहाने के पास एक नया डैम बनाना, और मौजूदा जगह पर जमा केमिकल कचड़ा और मैल को तुरंत हटाना जरूरी है। रवींद्र लिंगायत ने कहा कि क्लाइमेट चेंज से जुड़ी घटना 'एल नीनो' की वजह से बारिश का असंतुलन बढ़ रहा है और पानी के

स्रोत ज्यादा अस्थिर होते जा रहे हैं। इसलिए, उन्होंने समझाया कि स्थानीय नदियों का संरक्षण समय की ज़रूरत है। पर्यावरणविद शशिकांत दयामा ने 'नदी बचाओ - जीवन बचाओ' का मंत्र दिया और हर नागरिक से नदी को बचाने की पहल करने की अपील की। इस आंदोलन में सुदाम गंगवाने, निकेत व्यवहार, अश्विन भोईर, प्रशांत राउत, गोविंद बागुल, राकेश कोकर, अविनाश सुक्रे, कुमार रेडियार, राजू पंजवानी, रोशन सिंह, सुनील उत्तेकर और कई अन्य पदाधिकारियों और कार्यकर्ताओं ने भाग लिया। इस आंदोलन ने एक मजबूत संदेश दिया कि उल्हास नदी लाखों नागरिकों के जीवन से जुड़ी एक जीवन रेखा है और इसका संरक्षण पर्यावरण नहीं बल्कि एक सामाजिक कर्तव्य है।

अंबरनाथ में अतिक्रमणों पर जबरदस्त कार्रवाई अपराधी काली सरदार की दहशत

- पान टपरियों, स्टालों, हाथगाड़ियों को तोड़ा गया
- युवक पर हथियार से हमला
- घटना सीसीटीवी में रिकॉर्ड



अंबरनाथ. अंबरनाथ में नगर परिषद अतिक्रमण विभाग ने अवैध टपरियों, हाथगाड़ियों, ठेलों एवं स्कूल व मंदिर के आसपास स्थित दर्जनों पान टपरियों पर कार्रवाई करते हुए ध्वस्त कर दिया है एवं सामान जप्त कर लिया है। अतिक्रमण विभाग के अधिकारी नरेंद्र संखे ने जानकारी देते हुए बताया कि मुख्याधिकारी एवं नगराध्यक्ष के आदेश पर ये

कार्रवाई की गई है। विदित हो कि 13 मार्च की आमसभा में नगरसेवकों ने शहर में अतिक्रमण एवं फेरीवालों के मुद्दे को लेकर नया प्रशासन को आड़े हाथों लिया था। गुत 2 दिनों से ये एमआईडीसी के पास कानसाई आदि जगहों पर की गई है। संखे ने

बताया कि स्टेशन परिसर, वेल्फेयर सेंटर, मोरीवली गांव के पास के अवैध चिकन सेंटर को पूरी तरह जर्मादोष किया गया है। स्कूलों के आसपास की पान टपरियां एवं मंदिरों के आसपास गुटखा, पान, तंबाकू विक्रेताओं की टपरियों को पूरी तरह तोड़ दिया गया है। साथ ही

नेताओं द्वारा लगाए गए इलेक्ट्रिक पोल पर से कई बैनरों को निकाल दिया गया है। कुछ जगहों पर विरोध भी किया गया, लेकिन

उत्साह नगर. अपराधी काली सरदार ने पुरानी रॉजिश में एक युवक पर हथियार से हमला किया है। यह घटना CCIV में रिकॉर्ड हो गई है। इस मामले में भारतीय जनता पार्टी के जिला अध्यक्ष एवं उल्हासनगर मनपा ग्रुप लीडर राजेश वढारिया खुलकर सामने आए हैं और काली सरदार के खिलाफ MPDA अथवा तड़ीपारी की कार्रवाई की मांग की है।

ठाणे से कर्जत तक 'शराबी का ड्रामा'!

- यात्रियों से बहस करने वाला पुलिस कस्टडी में



ठाणे. रेलवे पुलिस ने एक ऐसे व्यक्ति को हिरासत में लिया है जिसने शराब पीकर ट्रेन में यात्रियों से बहस की थी। उसके खिलाफ ठाणे लोहमार्ग पुलिस स्टेशन में महाराष्ट्र प्रोहिबिशन एक्ट, 1949 की धारा 85 (1) और इंडियन पीनल कोड (BNS), 2023 की धारा 221 के तहत केस दर्ज किया गया है। शराब पीकर पब्लिक जगह पर बहस करना कानून के तहत जुर्म है। इसलिए ऐसे लोगों के खिलाफ प्रोहिबिशन एक्ट के तहत कार्रवाई की जाती है। डॉंबिवली में एक यात्री के साथ भी ऐसी ही घटना हुई। CSMT पुलिस स्टेशन के एक पुलिसकांस्टेबल द्वारा दर्ज की गई शिकायत के अनुसार, उसे 18 मार्च को मुंबई से कर्नाटक जा रही होस्पेट एक्सप्रेस में पेट्रोलिंग के लिए बुलाया गया था। जब वह एक्सप्रेस में चढ़ा, तो एक्सप्रेस

कर्नाटक की ओर जा रही थी। एक्सप्रेस रात 9.51 बजे ठाणे रेलवे स्टेशन के प्लेटफॉर्म नंबर 7 पर पहुंची। उस समय, एक आदमी कोच में अपने बगल में बैठे एक पैसेंजर से बहस कर रहा था। जब कॉन्स्टेबल ने उस आदमी से इस बारे में पूछा, तो उससे शराब की बदबू आ रही थी। इसलिए, उसने दूसरे पुलिसवालों से कॉन्टैक्ट किया और उन्हें उस कोच में बुलाया। जब तक दूसरे लोग आए, ट्रेन कल्याण स्टेशन पार कर चुकी थी। कल्याण के बाद, ट्रेन कर्जत स्टेशन पर रुकी और पैसेंजर को कर्जत रेलवे स्टेशन पर उतार दिया गया।

अंबरनाथ में भयानक हादसा



- आवारा कुत्ते ने लड़की की हाथ काट लिया

अंबरनाथ. अंबरनाथ में एक भयानक हादसा हुआ है। वांद्रा पाड़ा निवासी 11 वर्षीय छात्रा वंशिका नागर को एक आवारा कुत्ते ने हाथ पर काट कर हाथ का मांस निकाल दिया है। वंशिका अपने छोटे भाई को स्कूल से घर ला रही थीं। उसने अपने 7 वर्षीय भाई को बचाते हुए स्वतः को कुत्ते के आगे कर दिया था। परिसर की महिलाओं ने तुरंत घायल वंशिका को उपचार हेतु अस्पताल ले गए। घायल वंशिका के साथ ये घटना सोमवार दोपहर में साढ़े तीन बजे हुई है। उसे पहले छाया

- नगरसेवक विकास हेमराज जाली लेकर नया अधिकारी को पकड़ने नया कार्यालय पहुंचे



परिसर के नगरसेवक विकास हेमराज ने मंगलवार की दोपहर में एक बड़ा सा जाल लेकर नगर परिषद कार्यालय में पहुंचे। उनका कहना था कि इस जाल में स्वास्थ्य अधिकारी, उनके एएसआई को पकड़कर वह उन आवारा कुत्तों के सामने डालने वाले थे। लेकिन अधिकारी राजेश शिंदे ने बताया कि उस परिसर से अब तक 16 आवारा कुत्तों को पकड़ कर लाया गया है और कुत्तों को पकड़ने का कार्य शुरू है। तब मामला शांत हुआ। विकास ने शिंदे से पूछा कि 13 मार्च की आम सभा में आवारा कुत्तों का मामला उठा था। फिर आज तक कुत्तों को पकड़ा क्यों नहीं गया है।

स्कूल टीचरों के खिलाफ पुलिस में शिकायत

- वोटर वेरिफिकेशन का काम करने से किया था मना



कल्याण. चुनाव आयोग के निर्देशों के अनुसार, कल्याण डॉंबिवली मनपा की सीमा में वोटरों को फिर से वेरिफाई करने, वोट की जानकारी अपडेट करने और वोटर लिस्ट में धुंधली तस्वीरों को वेरिफाई करने का काम शुरू हो गया है। म्युनिसिपल कर्मचारियों और मनपा सीमा के अंदर के स्कूलों के टीचरों को मिलकर ये काम करने हैं। म्युनिसिपल के C वार्ड में एक मशहूर पुराने स्कूल के चार टीचरों ने ये काम करने से मना कर दिया। इसलिए मनपा C वार्ड के अतिरिक्त कमिश्नर भरत पवार ने इस बारे में तिलकनगर पुलिस स्टेशन में शिकायत दर्ज कराई है। यह मशहूर स्कूल डॉंबिवली ईस्ट में मानपाड़ा रोड पर है। अतिरिक्त रिजिस्ट्रेशन ऑफिसर

और अतिरिक्त कमिश्नर के तौर पर पवार ने तिलकनगर पुलिस स्टेशन में इस स्कूल की तीन महिला टीचरों और एक पुरुष टीचर के खिलाफ रिजिस्ट्रेशन ऑफ द पीपल एक्ट, 1950 के सेक्शन 32 के तहत यह शिकायत दर्ज कराई है। KDMC की सीमा में, चुनाव आयोग के निर्देशों के अनुसार, मनपा के चुनाव विभाग ने वोटर लिस्ट के आने वाले स्पेशल शॉर्ट रिवीजन प्रोग्राम को शुरू कर दिया है। इस काम के लिए, डॉंबिवली के मानपाड़ा रोड पर एक मशहूर पुराने स्कूल के चार टीचरों को पॉलिग स्टेशन लेवल के अधिकारी के तौर पर नियुक्त किया गया था। लगातार संपर्क करने और जानकारी देने के बावजूद, ये टीचर इस ड्यूटी पर नहीं आए। इसलिए, अतिरिक्त कमिश्नर भरत पवार ने उनके खिलाफ तिलकनगर पुलिस स्टेशन में चुनाव विभाग के आदेश का उल्लंघन करने की शिकायत दर्ज कराई है।

नकली विदेशी शराब बनाने की फैक्ट्री तबाह

एक्ससाइज डिपार्टमेंट ने उल्हासनगर में बड़ी कार्रवाई की

उल्हासनगर. स्टेट एक्ससाइज डिपार्टमेंट की कार्रवाई में उल्हासनगर में नकली विदेशी शराब बनाने और बेचने का मामला सामने आया है। कार्रवाई में बड़ी मात्रा में नकली शराब, अलग-अलग ब्रांड की खाली बोतलें और ढक्कन जप्त किए गए हैं। इस मामले में एक व्यक्ति को हिरासत में लिया गया है। स्टेट एक्ससाइज डिपार्टमेंट ने उल्हासनगर इलाके में एक बड़ी कार्रवाई करते हुए एक ऐसी फैक्ट्री पर छापा मारा जहां मिलावटी नकली विदेशी शराब बनाई और

बेची जाती थी और आरोपी विजय वसीटा को गिरफ्तार किया। उल्हासनगर डिपार्टमेंट के स्टेट एक्ससाइज इंस्पेक्टर ने गुप्त सूचना के अनुसार, विडुलवाड़ी पुलिस स्टेशन की सीमा में उल्हासनगर कैंप नंबर 4 में वसीटा कॉलोनी में छापा मारा गया। अधिकारियों ने बताया कि टीम की जांच के दौरान कुल 92.5 लीटर नकली शराब जप्त की गई, जिसकी अनुमानित कीमत 1 लाख 28 हजार 565 रुपये है। ऑपरेशन में सीनियर इंस्पेक्टर बालासाहेब जाधव, सब-इंस्पेक्टर अविनाश पाटिल, सोमनाली गवांडे, योगेश राणे, प्रशांत निकुंभ, मयूर तावडे, प्रियंका खरात, शरद भोर, मंदार निजापकर की टीम ने हिस्सा लिया।

सांसद डॉ. श्रीकांत शिंदे का सार्वजनिक सम्मान करने का प्रस्ताव पारित

- उल्हासनगर के विकास में अहम योगदान
- अलग-अलग समस्याओं के लिए पहल

उल्हासनगर. शहर के पूरे विकास के लिए लगातार कोशिश कर रहे MP डॉ. श्रीकांत शिंदे का उल्हासनगर के विकास में बड़ा योगदान अब और भी अहम होता जा रहा है। उनके काम को पहचान देते हुए, डॉ. शिंदे को सार्वजनिक रूप से सम्मानित करने का प्रस्ताव आम सभा में एकमत से पास कर दिया गया है। इस प्रस्ताव को शिवसेना ग्रुप लीडर अरुण आशान, नगरसेवक राजेंद्र चौधरी

ने रखा है और इसे BJP ग्रुप लीडर राजेश वढारिया, शिवसेना ग्रुप लीडर राजेंद्रसिंह भुल्लर महाराज ने मंजूरी दी है।

- कई पेंडिंग कामों में तेजी आई

पिछले कुछ सालों में, उन्होंने शहर में इंप्रूवमेंट बनाने, हेल्थ सर्विसेज को मजबूत करने, सड़कों को डेवलप करने, पानी सप्लाय सिस्टम को बेहतर बनाने और अलग-अलग नागरिक सुविधाएं देने में अहम भूमिका



निभाई है। उनकी पहल की वजह से, कई पेंडिंग कामों में तेजी आई है और नागरिकों की रोजमर्रा की जिंदगी में अच्छे बदलाव महसूस किए जा रहे हैं। हिंदू हृदय सम्राट बालासाहेब टाकरे स्पोर्ट्स कॉम्प्लेक्स, सीमेंट कंक्रीट सड़कें, कई योजनाएं इसके अच्छे उदाहरण हैं और ये सभी काम चल रहे हैं। शहर में मेट्रो भी चलेंगी।

- प्रशासन के साथ तालमेल बिठाकर की गई उपाय योजना

उल्हासनगर में बढ़ती आबादी की वजह से पैदा हुई अलग-अलग समस्याओं को हल करने के लिए, MP शिंदे ने प्रशासन के साथ लगातार तालमेल बिठाकर उपाय किए हैं। उन्होंने शहर में सड़कों की मरम्मत और नए निर्माण, साफ पानी की सप्लाय, स्वास्थ्य सुविधाओं को बढ़ाने और सार्वजनिक जगहों के सौंदर्यीकरण पर खास ध्यान दिया है। उन्होंने नागरिकों की शिकायतों पर ध्यान देने और उन्हें तुरंत हल करने के लिए समय-समय पर बैठकें की हैं, और संबंधित अधिकारियों को ज़रूरी निर्देश दिए हैं।

जैसे पके हुए फलों को गिरने के सिवा कोई भय नहीं वैसे ही पैदा हुए मनुष्य को मृत्यु के सिवा कोई भय नहीं. - वाल्मीकि

विकास

संपादकीय

व्यवस्थापन की संरक्षा उजागर

व्यवस्थापन की संरक्षा के लिए देश भर में चिड़ियाघार और अभयारण्य बनाए गए हैं। मगर संरक्षित स्थलों पर भी सुरक्षा के पर्याप्त बंदोबस्त का अभाव कुछ वन्यजीवों की जान पर भारी पड़ रहा है। हाल ही में छत्तीसगढ़ के सरगुजा जिले में एक पशु बचाव केंद्र में आवारा कुत्तों के हमले में पंद्रह हिरणों की मौत की घटना ने वन्यजीवों की सुरक्षा को लेकर गंभीर सवाल खड़े कर दिए हैं।

हाल ही की बात है कि हिरणों को शिकार से बचाने के लिए जिस सुरक्षित स्थल पर रखा गया है, वहां आवारा कुत्तों ने ही संधे लगाकर हमला कर दिया। कहा जा रहा है कि कुत्तों का झुंड बाड़े को तोड़कर अंदर घुस गया। इससे इस बात का अंदाजा लगाया जा सकता है कि वहां सुरक्षा व्यवस्था की स्थिति कैसी होगी। दूसरे, इस घटना ने संबंधित पशु बचाव केंद्र में तैनात कर्मियों की लापरवाही को भी उजागर किया है। सवाल है कि आवारा कुत्ते बाड़े को तोड़कर एक के बाद एक हिरण पर हमला करते रहे, तो वहां निगरानी का जिम्मा संभाले वनकर्मियों को इसकी भनक क्यों नहीं लग पाई।

यह बात छिपी नहीं है कि विभिन्न राज्यों में कई जगह चिड़ियाघार और वन्यजीव संरक्षण केंद्र तो स्थापित कर दिए गए हैं, लेकिन वहां न तो पर्याप्त कर्मियों की तैनाती की गई है और न ही पुख्ता सुरक्षा उपाय किए गए हैं। बाड़ों के बाहर निगरानी के लिए सीसीटीवी और अन्य तकनीकी प्रबंधों का भी अभाव देखा जाता है। जंगली जानवरों के बाड़े से बाहर निकलकर खुले जंगल में गायब हो जाने की खबरें भी अक्सर आती रहती हैं। इससे स्पष्ट है कि बाड़ों की सुरक्षा की निर्यात निगरानी नहीं हो पाती है।

छत्तीसगढ़ की घटना भी इसी व्यवस्थागत खामी और लापरवाही की वजह से हुई है। वन विभाग ने संबंधित छिटी रेंजर और तीन वन रक्षकों को निलंबित कर दिया है, लेकिन क्या यह कार्रवाई काफी है? अक्सर यह देखा जाता है कि इस तरह की लापरवाही में निचले कर्मियों पर निलंबन की कार्रवाई करके मामले को रफा-दफा कर दिया जाता है। ऐसे मामलों में जब तक उच्च अधिकारियों की जवाबदेही तय नहीं की जाएगी, तब तक व्यवस्था में सुधार की उम्मीद नहीं की जा सकती।

विचार : युद्ध की तपिश से बचने की चुनौती

पश्चिम एशिया संकट को देखते हुए प्रधानमंत्री की अध्यक्षता में आयोजित सुरक्षा मामलों की मंत्रिमंडल समिति की बैठक में आम लोगों की महत्वपूर्ण जरूरतों मसलन पेट्रोल-डीजल, गैस, बिजली, उर्वरक आदि की उपलब्धता सुनिश्चित करने के लिए सभी तरह के संभावित उपायों पर विचार किया गया। चूंकि पश्चिम एशिया में युद्ध से पूरी दुनिया प्रभावित हो रही है, ऐसे में सरकार की ओर से देश भर में निर्यात आपूर्ति, स्थिर लाजिस्टिक्स और कुशल वितरण सुनिश्चित करने पर ध्यान केंद्रित करना स्वाभाविक है। मोदी सरकार को आवश्यक वस्तुओं की कालाबाजारी और जमाखोरी रोकने के लिए राज्यों से उपयुक्त समन्वय करना होगा। इसके साथ ही भारतीय वस्तुओं के

निर्यात को बढ़ावा देने के लिए नए प्रयासों के साथ नए निर्यात नीतियों विकसित करने होंगे।

पश्चिम एशिया में लंबे खिंचते युद्ध से दुनिया के साथ-साथ भारत को आर्थिक चुनौतियां बढ़ती दिख रही हैं। हाल में गोल्डमैन सैक्स द्वारा प्रस्तुत रिपोर्ट में वित्त वर्ष 2026-27 के लिए भारत की विकास दर के अनुमान को 7 प्रतिशत से घटाकर 6.5 प्रतिशत किया गया है। आईसीआईसीआई बैंक ने भारत के विकास दर अनुमान को 7.5 प्रतिशत से घटाकर 7 प्रतिशत कर दिया है। रेटिंग एजेंसियों के मुताबिक कच्चे तेल के वैश्विक दाम बढ़ने और आपूर्ति बाधित होने के कारण भारत के ऊर्जा आयात बिल में जबरदस्त उछाल की आशंका है। साथ ही निर्यात में कमी और महंगाई में तेजी संबंधी



चुनौतियों के कारण भी भारतीय अर्थव्यवस्था की संतुलित स्थिति के सामने खतरा दिखाई दे रहा है। ईरान और इजरायल-अमेरिका के बीच विस्तारित होते हुए युद्ध से देश के कई हिस्सों में रूसी गैस और कमर्शियल गैस सिलिंडरों की आपूर्ति में बाधा से परेशानियां बढ़ती दिख रही हैं। निर्यातकों की भी मुश्किलें बढ़ी हैं। संसेक्स में गिरावट और डालर की तुलना में

रुपये के मूल्य में कमी का परिदृश्य भी सामने है। निवेशक भारतीय बाजार से अपना धन निकालते हुए दिखाई दे रहे हैं। युद्ध का प्रभाव भारत के वित्तीय बाजार पर भी

पड़ने लगा है। निवेशकों की संपत्ति में गिरावट आई है और भारतीय कंपनियों का बाजार पूंजीकरण (एमकैप) तेजी से घटा है। इससे पहले एसी गिरावट कोविड के दौरान मार्च 2020 में देखी गई थी, पर युद्ध के ऐसे असर के बीच भी भारत की कुछ ऐसी प्रभावी आर्थिक अनुकूलताएं हैं, जो देश की विकास दर को भारी आघात से बचाने वाली हैं। सरकार

ने आवश्यक वस्तु अधिनियम लागू कर दिया है और महंगाई को नियंत्रित रखने तथा आम आदमी पर उसके प्रभाव को कम करने के लिए आवश्यक खाद्य वस्तुओं के लिए बफर स्टॉक बढ़ाने, खुले बाजार में खरीदे गए खाद्यान्न की रणनीतिक बिक्री करने और जरूरी आयात की सुविधा जैसे कई रणनीतिक कदम उठाए हैं।

यह निर्यातकों को राहत देने के लिए रजिस्ट्रार एंड लाजिस्टिक इंटरवेंशन फार एक्सपोर्ट फैसिलिटेशन (रिलीफ) योजना लेकर आई है। इसका उद्देश्य ऐसे निर्यातकों को मदद देना है, जो माल ढुलाई लागत और बीमा प्रीमियम में बढ़ोतरी तथा युद्ध से जुड़े निर्यात जोखिमों का सामना कर रहे हैं। इस योजना के तहत एम्पएसएमई निर्यातक विशेष रूप

से लाभान्वित होंगे। सरकार खाड़ी देशों में जाने वाले सामान का बीमा खर्च भी उठाएगी। यह भी उल्लेखनीय है कि भारत और ईरान के बीच कूटनीतिक बातचीत के बाद ईरान ने भारतीय झंडे वाले तेल और गैस टैंकरों को 'होमजु स्टेट' से सुरक्षित गुजरने की अनुमति दे दी है।

खुदरा महंगाई रिजर्व बैंक के निर्धारित चार प्रतिशत के लक्ष्य से भी कम है। देश के पास विशाल खाद्यान्न भंडार, पेट्रोल-डीजल आपूर्ति के लिए रणनीतिक भंडार, जरूरत की दवाइयों का पर्याप्त स्टॉक भारत की आर्थिक अनुकूलताओं के रूप में दिखाई दे रही हैं। जहां रिकार्ड खाद्यान्न उत्पादन देश के आम आदमी के लिए भोजन की गारंटी है, वहीं कई जरूरतमंद देशों के लिए खाद्यान्न आपूर्ति का आधार भी है। पिछले वर्ष 35.70 करोड़ टन खाद्यान्न का रिकार्ड उत्पादन हुआ और इस वर्ष इससे भी अधिक उत्पादन की संभावना है।



बिना-शर्त प्रेम सभी को स्वीकार करता है।

- संत राजिन्दर सिंह जी महाराज

स्थान - सावन कृपालू रुहानी मिशन, सावन आश्रम, परम संत कृपालू सिंह जी महाराज चौक, खेजानी रोड, उल्हासनगर-2

देखें अलगाव आस्था मैत्राल पर हर गोल गोम - शनि सुबह 7.30 से 9.30 तक

किस देश में खाते हैं सबसे ज्यादा अंडे?

उत्तर प्रदेश में 1 अप्रैल 2026 से अंडों की बिक्री को लेकर एक बड़ा बदलाव लागू होने जा रहा है,

जरा हट के

जिसका सीधा असर आम लोगों की सेहत और खर्च पर पड़ेगा। अब उत्तर प्रदेश सरकार ने नियम बनाया है कि हर अंडे पर उसकी उत्पादन तिथि (Laying Date) और एक्सपायरी डेट (Expiry Date) लिखना जरूरी होगा,

ताकि ग्राहक सही जानकारी के साथ खरीदारी कर सके। इसी बीच यह जानना भी रोचक है कि दुनिया में अंडों की खपत में भारत किस स्थान पर है।



अगर प्रति व्यक्ति अंडों की खपत की बात करें, तो मेक्सिको इस सूची में सबसे आगे है। वहां एक व्यक्ति सालभर में औसतन करीब 363 अंडे खाता है, यानी लगभग रोज एक अंडा उसकी डाइट का

हिस्सा होता है। मेक्सिको में अंडों को सस्ते और आसानी से मिलने वाले प्रोटीन के प्रमुख स्रोत के रूप में देखा जाता है। यही वजह है कि अंडों की खपत के मामले में

कई विकसित देश भी उससे पीछे रह जाते हैं और मेक्सिको वैश्विक स्तर पर सबसे बड़ा उपभोक्ता बनकर उभरता है।

भले ही प्रति व्यक्ति अंडों की खपत के मामले में भारत मेक्सिको से पीछे हो, लेकिन वैश्विक स्तर पर सबसे बड़ा उपभोक्ता बनकर उभरता है। भारत दुनिया का दूसरा सबसे बड़ा अंडा उत्पादक बन चुका है।

वर्ष 2024-25 के आंकड़ों के अनुसार, भारत में अंडों का कुल उत्पादन करीब 149.11

अरब तक पहुंच गया है। पिछले कुछ वर्षों में पाल्टी संकट में हुई तेज प्रगति ने भारत को इस क्षेत्र में वैश्विक स्तर पर एक प्रमुख स्थान दिलाया है, जिसकी वजह से देश में पूरे साल अंडों की अच्छी उपलब्धता बनी रहती है।

जहां तक खपत की बात है, भारत में एक व्यक्ति सालभर में औसतन करीब 106 अंडे ही खाता है। यह संख्या मेक्सिको के मुकाबले काफी कम है और वैश्विक औसत से भी नीचे आती है। हालांकि, दक्षिण एशिया के देशों की तुलना में भारत इस मामले में आगे है और यहां अंडों की मांग और आपूर्ति दोनों ही लगातार बढ़ रही हैं।

जब सालाई रुकती है, तब शुरू होता है असली संकट

कि सी भी युद्ध में भले ही दो देश या पक्ष शामिल होते हैं, लेकिन संभव है कि उसके नतीजों का दायरा इतना बड़ा हो कि अन्य कई देशों के लोगों के सामने मुसीबतें खड़ी हो जाएं। मसलन, ईरान पर इजरायल और अमेरिका के साझा हमले के बाद न केवल पश्चिम एशिया में, बल्कि समूची दुनिया में कई स्तर पर मुश्किलें बढ़ती देखी जा सकती हैं। यह छिपा नहीं है कि ऊर्जा या तेल और गैस के लिए बहुत सारे देश अपनी जरूरतों के ज्यादातर हिस्से के लिए मध्यपूर्व पर निर्भर हैं। मगर इस युद्ध की शुरुआत के बाद अब धीरे-धीरे स्थितियां बिगड़नी शुरू हो चुकी हैं। हालांकि भारत सहित कई देश



सामने चुनौतियां गहराएंगी। आने वाले दिनों में युद्ध के स्वरूप के बिगड़ने और इसका प्रभाव लंबे समय तक बने रहने की आशंका के मद्देनजर ही प्रधानमंत्री ने सोमवार को लोकसभा को संबोधित करते हुए कहा कि भारत के सामने 'अप्रत्याशित चुनौतियां' हैं। जाहिर है, अब जो हालात हैं, उसमें इनका सामना करना ही विकल्प है। ऐसे में सरकार को जहां रोजमर्रा की अनिवार्य जरूरतों की आपूर्ति को संतोषजनक स्तर पर बनाए रखना है, वहीं विपरीत स्थितियों में भी भारी से बनाए रखना होगा।

शायद इसी संदर्भ में प्रधानमंत्री ने याद दिलाया कि कोविड महामारी के दौरान भी आपूर्ति शृंखला का संकट पैदा हुआ था और देश ने एकजुटता से उसका मुकाबला किया। गौरतलब है कि होमजु जलमार्ग से जहाजों की आवाजाही लगभग ठप पड़ने की वजह से भारत में भी तेल और प्राकृतिक गैस की आपूर्ति में व्यापक पैमाने पर बाधा पहुंची है और

देश को कच्चे तेल एवं गैस की खरीद के लिए रूस तथा अन्य देशों के विकल्प की ओर देखना पड़ा है। इतना तय है कि विनाशक हथियारों के हमले से होने वाले नुकसान के समांतर ही दुनिया के ज्यादातर हिस्सों में जिस स्तर पर ऊर्जा से लेकर खाद्यान्न संकट तक की स्थितियां खड़ी हो रही हैं, उसके असर दीर्घकालिक होंगे। युद्ध की शुरुआत के जो भी कारण बताए जाते हैं, मगर उसका समाधान आखिरी तौर पर कूटनीतिक पहलकदमी, संवाद और समझौते के जरिए ही संभव होता है। मगर कई बार संवाद के जरिए समाधान तक पहुंचने में जितना वक्त लगाया जाता है, उसमें न जाने कितने ऐसे निर्दोष लोगों की जान चली जाती है, जिनका युद्ध से कोई वास्ता नहीं होता और कितने संसाधनों का नाश हो चुका होता है।

इस संदर्भ में प्रधानमंत्री ने ईरान और इजरायल-अमेरिका की जंग में भी बाधाचीत तथा कूटनीति का रास्ता अखिरकार करने पर जोर दिया। भारत के सामने फिलहाल सबसे बड़ी चुनौती देश में तेल, रूसी गैस और खाद्य पदार्थों की आपूर्ति को सामान्य बनाने की है, ताकि महंगाई नियंत्रण में रहे और आम लोगों का जीवन बाधित न हो। किसी भी विपरीत हालात में आम लोगों की उम्मीद सरकार और उसके रुख पर टिकी होती है।

पनीर मखाना की सब्जी

सामग्री

- पनीर: 200 ग्राम
- मखाना: 1 कप
- टमाटर: 3 से 4
- कानू: 10-12
- अदरक: 1 इंच का टुकड़ा
- हरी मिर्च: 2 (या स्वादानुसार)
- संघा नमक: स्वादानुसार
- काली मिर्च पाउडर: आधा छोटा चम्मच
- जिरा: 1 छोटा चम्मच
- देसी घी: 2 से 3 बड़े चम्मच
- हरा धनिया: बारीक कटा हुआ

विधि

सबसे पहले एक पैन या कड़ाही में आधा चम्मच देसी घी गरम करें। अब इसमें मखाने डालकर धीमी आंच पर भूनें। जब मखाने हल्के सुनहरे और क्रुकरे हो जाएं, तो उन्हें एक प्लेट में निकाल कर अलग रख दें। बिना प्याज के ग्रेवी को गढ़ा करने का राज इस पेट में है।

मिक्सर जार में कटे हुए टमाटर, अदरक, हरी मिर्च और भीगे हुए कानू डालें। इन सभी को पीसकर एक बहुत ही स्मूद पेस्ट तैयार कर लें। कानू डालने से सब्जी में एक क्रीमी और शाही स्वाद आता है। उसी कड़ाही में 2 बड़े चम्मच देसी घी गरम करें। घी गरम होते ही उसमें जिरा डालें। जब जिरा चटकने लगे,



तो उसमें टमाटर और कानू वाला पेस्ट डाल दें। अब इसे मध्यम आंच पर तब तक भूनें जब तक कि मसाला घी न छोड़ने लगे। जब मसाला अच्छे से भुन जाए और उसमें से बहिया खुशबू आने लगे, तो उसमें संघा नमक और काली



मिर्च पाउडर डाल दें। इसे अच्छे से मिलाएं। अब ग्रेवी बनाने के लिए इसमें लगभग 1 से डेढ़ कप पानी डालें और एक उबाल आने दें। ग्रेवी में उबाल आते ही इसमें कटे हुए पनीर के टुकड़े और भुने हुए मखाने डाल दें। सब्जी को हल्के हाथों से मिलाएं ताकि पनीर टूटे नहीं। अब कड़ाही को ढक दें और धीमी आंच पर 4 से 5 मिनट तक पकने दें, ताकि मखाने और पनीर के अंदर मसालों का स्वाद अच्छे से चला जाए। आपकी गरमा-गरम और बेहद स्वादिष्ट ब्रत वाली पनीर-मखाना की सब्जी तैयार है। गैस बंद करें और ऊपर से बारीक कटा हुआ हरा धनिया डालकर इसे सजाएं।

शरीर में ये 7 बदलाव हो सकते हैं टीबी का संकेत

नजरअंदाज करना पड़ सकता है भारी

ट्यूबरकुलोसिस यानी टीबी भारत समेत दुनिया भर में एक गंभीर स्वास्थ्य चुनौती बना हुआ है। अवसर लागू इसे साधारण खांसी या कमजोरी समझकर टाल देते हैं, लेकिन यही अनदेखी आगे चलकर जानलेवा साबित हो सकती है। टीबी माइकोबैक्टीरियम ट्यूबरकुलोसिस बैक्टीरिया के कारण होने वाला एक इन्फेक्शन है, जो मुख्य रूप से फेफड़ों को प्रभावित करती है, लेकिन शरीर के अन्य हिस्सों में भी फैल सकती है। समय पर पहचान ही इस बीमारी के इलाज की आसानी और सफल बनाने का सबसे असरदार तरीका है। आइए जानते हैं टीबी के उन शुरुआती लक्षणों के बारे में जिन्हें आपकी कभी भी हल्के में नहीं लेना चाहिए।

■ लगातार खांसी

टीबी का सबसे आम और शुरुआती लक्षण है दो-तीन हफ्ते या उससे ज्यादा समय तक रहने वाली खांसी। अगर आपको लंबे समय से खांसी है और सिरप या सामान्य दवाओं से ठीक नहीं हो रही, तो यह फेफड़ों की टीबी का संकेत हो सकता है।

■ खांसी के साथ खून या बलगम आना

जब टीबी का बैक्टीरिया फेफड़ों के टिशू को नुकसान पहुंचाकर शिरू करती है, तो खांसी के साथ बलगम आने लगता है। कई मामलों में बलगम के साथ खून भी दिखाई दे सकता है, जो एक गंभीर चेतावनी संकेत है।

■ सीने में दर्द और सांस लेने में तकलीफ

अगर आपको सांस लेते समय



या खांसेते समय सीने में तेज दर्द महसूस होता है, तो इसे नजरअंदाज न करें। यह इस बात का संकेत हो सकता है कि इन्फेक्शन फेफड़ों की मेंमब्रेन तक पहुंच गया है।

■ शाम के समय बुखार और कंफकंपी

टीबी के मरीजों में अक्सर हल्का बुखार देखा जाता है, जो खासतौर से शाम या रात के समय बढ़ जाता है। इसके साथ ही मरीज

को ठंड या कंफकंपी महसूस हो सकती है।

■ रात में पसीना आना

बिना किसी भारी काम के या ठंडे मौसम में भी अगर रात में समय पसीना आए कि कपड़े भीग जाएं, तो यह टीबी का एक लक्षण है।

शरीर इन्फेक्शन से लड़ने की कोशिश में अपना तापमान बढ़ाता है, जिसके कारण रात में पसीना आता है।

■ तेजी से वजन कम होना और भूख न लगना

अगर आप बिना किसी डाइटिंग या जिम के अचानक अपना वजन कम होना देख रहे हैं, तो सावधान हो जाएं। टीबी के बैक्टीरिया शरीर की एनर्जी सोख

लेते हैं और मेटाबॉलिज्म को प्रभावित करते हैं, जिससे भूख कम लगती है और शरीर कमजोर होने लगता है।

■ थकान और कमजोरी

हर समय सुस्त महसूस होना, बिना कुछ किए ही शरीर में एनर्जी की कमी लगना और सामान्य कामों में भी जल्दी थक जाना टीबी के शुरुआती संकेत हो सकते हैं।

क्यों खतरनाक है देरी करना? टीबी का बैक्टीरिया हवा के जरिए फैलता है। जब कोई संक्रमित व्यक्ति खांसा या छींकता है, तो यह बैक्टीरिया दूसरे व्यक्ति के शरीर में प्रवेश कर सकता है। अगर शुरुआती लक्षणों को नजरअंदाज किया गया, तो इन्फेक्शन फेफड़ों से बढ़कर शरीर के दूसरे हिस्सों तक फैल सकता है। साथ ही, बीमारी का इलाज भी ज्यादा लंबा और मुश्किल हो सकता है।

आज का राशिफल

मेष : सही काम का भी विरोध होगा। कोई पुरानी व्याधि परेशानी का कारण बनेगी। कोई बड़ी समस्या बनी रहेगी। चिंता तथा तनाव रहेगा। नई योजना बनेगी। कार्यभार गंभीर हो जाएगा। सामाजिक कार्य करने के प्रति रुझान रहेगा। मान-सम्मान मिलेगा। रुके कार्यों में गति आएगी। निवेश शुभ रहेगा।

वृषभ : धर्म-कर्म में लचि रहेगी। कोर्ट व कचहरी के कार्य मनोनुकूल रहेंगे। लाभ के अवसर हाथ आएं। चोट व रोग से बचे। सेहत का ध्यान रखें। दुर्घटना हानि पहुंचा सकते हैं। झंझटों में न पड़ें। व्यापार-व्यवसाय में वृद्धि होगी। नौकरी में मातहतों का सहयोग मिलेगा। निवेश शुभ रहेगा। परिवार में प्रसन्नता रहेगी।

मिथुन : शत्रुभाव रहेगा। जीवनसाथी के स्वास्थ्य की चिंता रहेगी। विवाद से बचें। वाहन व मशीनरी के प्रयोग में सावधानी रखें। कीमती वस्तुएं संभालकर रखें। ऐश्वर्य के साधनों पर सौच-समझकर खर्च करें। कोई ऐसा कार्य न करें जिससे कि बाद में पछताना पड़े। दूसरे अधिक अपेक्षा करेंगे।

कर्क : प्रियदर्शिता कम होगी। वाणी में हल्के शब्दों के प्रयोग से बचें। बात बिगड़ सकती है। शत्रुत्व रहेगा। कोर्ट व कचहरी के काम मनोनुकूल रहेंगे। जीवनसाथी से सहयोग मिलेगा। व्यवसाय लाभदायक रहेगा। घर-बाहर प्रसन्नता रहेगी। सहयता प्राप्त होगी। नौकरी में इच्छा पूरी होने की संभावना है।

सिंह : भूमि व भवन संबंधी खरीद-फरोख्त की योजना बनेगी। रोजगार प्राप्ति के प्रयास सफल रहेंगे। आर्थिक उन्नति होगी। संचित कोष में वृद्धि होगी। देनदारी कम होगी। नौकरी में मनोनुकूल स्थिति बनेगी। व्यापार-व्यवसाय लाभदायक रहेगा। बड़ा फायदा हो सकता है। परिवार की चिंता बनी रहेगी।

कन्या : शारीरिक कष्ट संभव है। लेन-देन में जल्दबाजी न करें। किसी आन्दोलन में भाग लेने का अवसर प्राप्त होगा। यात्रा मनोरंजक रहेगी। स्वादिष्ट भोजन का आनंद मिलेगा। विवाहों व सफलता हासिल करेगा। किसी प्रभावशाली व्यक्ति मार्गदर्शन प्राप्त होगा। स्वास्थ्य का ध्यान रखें। झंझटों में न पड़ें।

तुला : शत्रुओं का पराभव होगा। व्यवसाय ठीक चलेगा। आय में निश्चितता रहेगी। दुःखद समाचार मिल सकता है। व्यर्थ भागदौड़ रहेगी। काम पर ध्यान नहीं दे पाएंगे। बेवजह किसी व्यक्ति से कहासुनी हो सकती है। प्रयास अधिक करना पड़ेगा। दूसरों के बहकावे में न आएं। फालतू बातों पर ध्यान न दें।

वृश्चिक : पुराना रोग परेशानी का कारण बन सकता है। जल्दबाजी न करें। आवश्यक वस्तुएं गुम हो सकती हैं। चिंता तथा तनाव रहेगा। प्रेम-प्रसंग में अनुकूलता रहेगी। भेंट व उपहार देना पड़ सकता है। प्रयास सफल रहेंगे। कार्य की बाधा दूर होगी। निवेश शुभ रहेगा। व्यापार में वृद्धि तथा सम्मान में वृद्धि होगी।

धनु : किसी भी तरह के विवाद में पड़ने से बचें। जल्दबाजी से हानि होगी। राजभंग रहेगा। दूर से शुभ समाचार प्राप्त होंगे। घर में मेहमानों का आगमन होगा। व्यय होगा। सही काम का भी विरोध हो सकता है। जोखिम उठाने का साहस कर पाएंगे। निवेश शुभ रहेगा। सट्टे व लॉटरी के चक्कर में न पड़ें।

मकर : कोई भी महत्वपूर्ण निर्णय सोच-समझकर करें। किसी अनहोनी की आशंका रहेगी। शारीरिक कष्ट संभव है। लेन-देन में लापरवाही न करें। व्यवसायिक यात्रा सफल रहेगी। रोजगार प्राप्ति के प्रयास सफल रहेंगे। अप्रत्याशित लाभ हो सकता है। व्यापार-व्यवसाय मनोनुकूल चलेगा।

कुम्भ : मस्तिष्क पीड़ा हो सकती है। आवश्यक वस्तु गुम हो सकती है या समय पर नहीं मिलेंगी। पुराना रोग उभर सकता है। दूसरों के झगड़ों में न पड़ें। हल्की भी-मजाक करने से बचें। अप्रत्याशित खर्च सामने आएंगे। चिंता रहेगी। व्यवसाय ठीक चलेगा। आय में निश्चितता रहेगी। यश बढ़ेगा।

मीन : बकाया वस्तुओं के प्रयास सफल रहेंगे। व्यवसायिक यात्रा सफल रहेगी। लाभ के अवसर हाथ आएं। विवेक से कार्य करें। लाभ में वृद्धि होगी। फालतू की बातों पर ध्यान न दें। निवेश शुभ रहेगा। नौकरी में उन्नति होगी। व्यापार-व्यवसाय की गति बढ़ेगी। चिंता रह सकती है। थकान रहेगी। प्रमाद न करें।

शरीर में ये 7 बदलाव हो सकते हैं टीबी का संकेत

नजरअंदाज करना पड़ सकता है भारी

लगातार खांसी

खांसी के साथ खून या बलगम आना

शाम के समय बुखार और कंफकंपी

रात में पसीना आना

तेजी से वजन कम होना और भूख न लगना

थकान और कमजोरी

शरीर इन्फेक्शन से लड़ने की कोशिश में अपना तापमान बढ़ाता है, जिसके कारण रात में पसीना आता है।

अगर आप बिना किसी डाइटिंग या जिम के अचानक अपना वजन कम होना देख रहे हैं, तो सावधान हो जाएं। टीबी के बैक्टीरिया शरीर की एनर्जी सोख

लेते हैं और मेटाबॉलिज्म को प्रभावित करते हैं, जिससे भूख कम लगती है और शरीर कमजोर होने लगता है।

क्यों खतरनाक है देरी करना? टीबी का बैक्टीरिया हवा के जरिए फैलता है। जब कोई संक्रमित व्यक्ति खांसा या छींकता है, तो यह बैक्टीरिया दूसरे व्यक्ति के शरीर में प्रवेश कर सकता है। अगर शुरुआती लक्षणों को नजरअंदाज किया गया, तो इन्फेक्शन फेफड़ों से बढ़कर शरीर के दूसरे हिस्सों तक फैल सकता है। साथ ही, बीमारी का इलाज भी ज्यादा लंबा और मुश्किल हो सकता है।

आज का राशिफल

मेष : सही काम का भी विरोध होगा। कोई पुरानी व्याधि परेशानी का कारण बनेगी। कोई बड़ी समस्या बनी रहेगी। चिंता तथा तनाव रहेगा। नई योजना बनेगी। कार्यभार गंभीर हो जाएगा। सामाजिक कार्य करने के प्रति रुझान रहेगा। मान-सम्मान मिलेगा। रुके कार्यों में गति आएगी। निवेश शुभ रहेगा।

फाइबर, विटामिन से भरपूर होता है शहतूत

गर्मियों में पाया जाता है ये फल

शहतूत स्वाद का साथ सेहत का भी खजाना है। काले, लाल या बैंगनी रंग का यह छोटा सा फल पोषक तत्वों से भरपूर होता है। आयुर्वेद और पारंपरिक चिकित्सा पद्धतियों में शहतूत को कई रोगों में लाभकारी माना गया है। नियमित और संतुलित मात्रा में इसका सेवन शरीर को कई तरह से फायदा पहुंचा सकता है।

दरअसल रायबरेली जिले के आयुष चिकित्सा विशेषज्ञ स्मिता श्रीवास्तव बताती हैं कि शहतूत में विटामिन C, विटामिन K, आयरन, पोटैशियम और फाइबर का अच्छा स्रोत है। इसमें एंटीऑक्सिडेंट प्रचुर मात्रा में पाए जाते हैं, जो शरीर को फ्री रेडिकल्स से बचाने में मदद करते हैं।

स्मिता श्रीवास्तव के मुताबिक शहतूत में आयरन की मात्रा अच्छी होती है, जो हीमोग्लोबिन बढ़ाने में मदद करती है। एनीमिया से पीड़ित लोगों के लिए यह फल लाभकारी माना जाता है। शहतूत में मौजूद फाइबर पाचन



क्रिया को बेहतर बनाता है, यह कब्ज की समस्या में राहत देता है और आंतों को स्वस्थ रखने में मदद करता है। साथ ही इसमें पाए जाने वाले एंटीऑक्सिडेंट और पोटैशियम ब्लड प्रेशर को नियंत्र

खबरें गांव की...

महिला पुलिसकर्मी को बार-बार कॉल, उत्पीड़न में नया यूपी पुलिस का हेड कांस्टेबल, बर्खास्त

ललितपुर. ललितपुर में पुलिस विभाग ने मंगलवार को अनुशासनहीनता और गंभीर आरोपों पर बड़ी कार्रवाई करते हुए मुख्य आरक्षी जितेंद्र यादव को सेवा से बर्खास्त कर दिया है। आरोपों पर महिला पुलिसकर्मी को लगातार फोन कर मानसिक उत्पीड़न करने, धमकी देने और विभागीय छवि खराब करने जैसे गंभीर आरोप साबित हुए हैं। अपर पुलिस अधीक्षक कालू सिंह ने बताया कि जितेंद्र यादव महिला पुलिसकर्मी को बार-बार अलग-अलग मोबाइल नंबरों से कॉल कर परेशान करता था। वह उसे धमकियां देता था और निपटा देने तक की बात करता था, जिससे महिला कर्मी मानसिक रूप से प्रताड़ित हो रही थी। मामला सामने आने के बाद इसे गंभीरता से लेते हुए जांच बैठाई गई।

भैंसे के लिए युवक की हत्या! चोरी के शक में दिव्यांग को मार डाला, गड्डे में दबाया शव

बागपत. यूपी के बागपत से एक चौंकाते वाला मामला सामने आया है। जहां दिव्यांग युवक को चार लोगों ने पीटा-पीटकर हत्या कर शव गड्डे में दबा दिया। एक महीने से युवक को तलाश कर रहे परिजनों ने आरोपियों के खिलाफ रिपोर्ट दर्ज कराई। पुलिस ने जांच के बाद आरोपियों की निशानदेही पर मजिस्ट्रेट नायाब तहसीलदार सद्दीत की देखरेख में गन्ने के खेत से गड्डा खुदवाकर शव निकलवाया। मुख्य आरोपी ने बताया कि भैंसा चोरी के शक में युवक को पिटाई की थी जिससे उसकी मौत हो गई। दाहा गांव के रहने वाले अरविंद उर्फ बिल्लू शर्मा ने दोषट थाने पर सोमवार को मुकदमा दर्ज कराया था।

उसने बताया उसका छोटा भाई 40 वर्षीय संजय उर्फ संजू निरपुङ्ग गांव में सचिन के यहां मजदूरी पर गन्ना छिलाई करता था। संजय एक महीने से घर नहीं आया था। फोन पर भी संपर्क नहीं हो रहा था। सोमवार सुबह वह संजय का पता लेने सचिन के यहां पहुंचा तो उसने जानकारी सें इनकार कर दिया। शक होने पर अरविंद ने सचिन और उसके दोस्तों के खिलाफ रिपोर्ट दर्ज करा दी। पुलिस ने सचिन को हिरासत में लेकर सख्ती से पूछताछ की।

सपा के पूर्व विधायक अंसार अहमद को पुलिस ने हिरासत में लिया, FIR दर्ज

प्रयागराज के फाफामऊ थाना क्षेत्र में कोल्ड स्टोरेज का एक हिस्सा ढहने से चार श्रमिकों की मौत हो गई, जबकि 14 अन्य घायल हो गए। इस मामले में पुलिस ने कोल्ड स्टोरेज के मालिक और समाजवादी पार्टी (सपा) के पूर्व विधायक अंसार अहमद को हिरासत में लेकर पूछताछ शुरू कर दी है। पुलिस उपायुक्त (गंगा नगर) कुलदीप गुनावत के अनुसार, घटना के संबंध में सोमवार देर रात सात नामजद और चार-पांच अज्ञात लोगों के खिलाफ प्राथमिकी दर्ज की गई है।

दरअसल, चंद्रपुर गांव स्थित कोल्ड स्टोरेज का एक हिस्सा सोमवार दोपहर अचानक ढह गया। हादसे में घायल श्रमिकों को एसआरएन अस्पताल में भर्ती कराया गया है, जहां उनका इलाज जारी है। जिलाधिकारी मनीष कुमार वर्मा ने मामले की जांच एडीएम (चित्त एवं राजस्व) विनिता सिंह को सौंपी है। उन्होंने बताया कि प्राथमिक जांच रिपोर्ट दो दिन में और विस्तृत रिपोर्ट सात दिन के भीतर प्रस्तुत की जाएगी।

होर्मुज में जहाजों को रोकना अस्वीकार्य

■ हम संवाद का रास्ता अपना रहे; राज्यसभा में बोले PM मोदी

नई दिल्ली. पश्चिम एशिया में जारी संघर्ष पर राज्यसभा में वक्तव्य देते हुए प्रधानमंत्री नरेन्द्र मोदी ने मंगलवार (24 मार्च) को कहा कि इस संकट ने पूरी दुनिया में गंभीर ऊर्जा संकट पैदा कर दिया है। इसके साथ ही प्रधानमंत्री ने कहा कि होर्मुज स्ट्रेट में ईरान द्वारा जहाजों का रास्ता रोकना अस्वीकार्य है। प्रधानमंत्री मोदी ने सदन को बताया कि इस संकट की यद्यु में भारत ने संवाद का रास्ता अपनाया है और इसी के जरिए भारत ने अपने जहाजों को होर्मुज स्ट्रेट से बाहर निकालने में सफलता पाई है। प्रधानमंत्री ने कहा कि हमने पश्चिम एशिया में सभी पक्षों से



बातचीत की है। पीएम ने कहा कि युद्ध शुरू होने के बाद पश्चिम एशिया के करीब सभी देशों के राष्ट्रपक्षियों के साथ दो बार बातचीत कर चुके हैं। उन्होंने कहा कि खाड़ी के देशों में बसे भारतीयों की सुरक्षा और आजीविका सरकार के लिए एक बड़ी चिंता का विषय है। उन्होंने कहा कि भारत शांतिपूर्ण समाधान के पक्ष में है। प्रधानमंत्री नरेन्द्र मोदी ने आगे

कहा कि पश्चिम एशिया का संकट भारत के लिए चिंता का कारण है। उन्होंने कहा कि अगर यह जंग जारी रही, तो इसके गंभीर दुष्परिणाम होंगे। उन्होंने कहा, 'भारत हर संकट में यह प्रयास कर रहा है कि किसी भी संकट में दूसरे देशों पर बहुत अधिक निर्भरता न हो।' पीएम ने शिप बिल्डिंग से लेकर रेजर अर्थ मिनरल्स तक, आत्मनिर्भरता के प्रयास गिनाए और कहा इस संकट ने दुनिया को हिला दिया है। इससे रिकवर करने में भी दुनिया को काफी समय लगेगा। पीएम ने कहा कि भारत सरकार पल-पल बदलते हालात पर नजर रखे हुई है।

खाड़ी देशों में करीब एक करोड़ भारतीय

पीएम मोदी ने कहा कि खाड़ी देशों में करीब एक करोड़ भारतीय रहते हैं, वहां काम करते हैं। उन्होंने कहा कि उनका जीवन-एवं आजीविका भारत के लिए बहुत बड़ी चिंता का कारण है। प्रधानमंत्री ने कहा कि होर्मुज जलडमरूमध्य में दुनिया के कई जहाज फंसे हुए हैं। उनमें भारतीय चालक दल की संख्या भी बहुत अधिक है तथा यह भारत की एक बड़ी चिंता का विषय है। उन्होंने कहा कि ऐसी विकट परिस्थिति में आवश्यक है कि भारत की संसद के इस उच्च सदन से शांति एवं संवाद की एकजुट आवाज पूरे विश्व में जाए।

भारत के पास 10 दिन से भी कम का रणनीतिक तेल भंडार

पिछले 25 दिनों से जारी ईरान जंग की वजह से वैश्विक तनाव और तेल आपूर्ति पर मंडराते खतरे के बीच एक अहम खुलासा सामने आया है।

एक आरटीआई के जवाब में पेट्रोलियम एवं प्राकृतिक गैस मंत्रालय ने बताया है कि भारत के पास मौजूद रणनीतिक कच्चे तेल का भंडार देश की जरूरत को केवल लगभग 9.5 दिनों तक ही पूरा कर सकते हैं। सरकार की तरफ से दिया गया यह जवाब दिखाता है कि भारत के पास कितना कम तेल भंडार बचा है।

सूचना का अधिकार (RTI) के तहत डीजिया टुडे के तर्फ से मांगी गई जानकारी ऐसे समय में सामने आई है जब पश्चिम एशिया में बढ़ते तनाव के कारण वैश्विक ऊर्जा बाजार दबाव में हैं; क्योंकि संघर्ष के कारण एक तरफ कच्चे तेल की कीमतों में पहले तेजी आ चुकी है।

गुजरात विस में UCC बिल पेश

■ शादी, लिव-इन के लिए समान कानून का प्रस्ताव, सड़कों पर विरोध

गांधीनगर. गुजरात सरकार ने विधानसभा में समान नागरिक संहिता (UCC) बिल 2026 पेश किया है, जिसका मकसद शादी, तलाक और निवास जैसे विधियों के लिए सभी धर्मों के नागरिकों के लिए एक समान कानून बनाना है। उत्तराखंड के बाद गुजरात ऐसा करने वाला दूसरा राज्य बनेगा। यह कानून राज्य के निवासियों और बाहर रह रहे गुजरातियों पर लागू होगा लेकिन अनुसूचित जनजातियों को इससे बाहर रखा गया है। बिल की मुख्य बातों में बहुविवाह पर रोक और लिव-इन



संबंधों का अनिवार्य रजिस्ट्रेशन शामिल है। मुख्यमंत्री भूपेंद्र पटेल ने गुजरात समान नागरिक संहिता (यूसीसी) विधेयक, 2026 विधानसभा में पेश किया। यदि यह विधेयक विधानसभा में पारित हो जाता है तो गुजरात, उत्तराखंड के बाद समान नागरिक संहिता विधेयक पारित करने वाला देश का दूसरा राज्य बन जाएगा। उत्तराखंड

ने फरवरी 2024 में यूसीसी विधेयक पारित किया था। गुजरात सरकार की ओर से नियुक्त एक विशेषज्ञ समिति ने यूसीसी के क्रियान्वयन पर एक हफ्ते पहले अपनी रिपोर्ट सौंपी थी। 'गुजरात समान नागरिक संहिता, 2026' नामक यह प्रस्तावित कानून पूरे राज्य में लागू होगा। यहीं नहीं गुजरात की सिमा से बाहर रहने वाले राज्य के निवासियों पर भी यह कानून प्रभावी होगा।

यह प्रस्तावित कानून अनुसूचित जनजातियों और कुछ ऐसे समूहों पर लागू नहीं होगा जिनके पारंपरिक अधिकार संविधान के तहत संरक्षित हैं।

महिला सैन्य अधिकारियों को मिले परमानेंट कमीशन -सुप्रीम कोर्ट

नई दिल्ली. सुप्रीम कोर्ट ने सेना में शॉर्ट सर्विस कमीशन वाली महिला अधिकारियों को स्थायी कमीशन देने पर एक ऐतिहासिक फैसला सुनाया है। इसे लैंगिक असमानता दूर करने की दिशा में अहम माना जा रहा है। भारत के सर्वोच्च न्यायालय ने कहा है कि सेना में शॉर्ट सर्विस कमीशन के तहत भर्ती होने वाले महिलाओं को स्थायी कमीशन मिलेगा, अदालत ने सेना में महिलाओं के खिलाफ व्यवस्थागत भेदभाव को स्वीकार करते हुए उनके हक में फैसला सुनाने के लिए संविधान के अनुच्छेद 142 के तहत मिले विशेषाधिकारों का इस्तेमाल किया। सेना में एसएससी के भर्ती होने वाली महिलाएं अब तक स्थायी कमीशन से वंचित थीं। इसकी वजह से रिटायर होने के बाद उनको पेंशन और भत्ते भी नहीं मिलते थे।

चुनाव आयोग की चिट्ठी पर भाजपा का स्टैंप

■ जमकर बवाल विपक्ष बोला- कम से कम डेस्क तो अलग रखिए

तिरुवनंतपुरम. केरल में सोमवार को एक बड़ा राजनीतिक विवाद खड़ा हो गया। यह विवाद तब शुरू हुआ जब चुनाव आयोग का एक ऐसा पत्र सामने आया जिस पर भारतीय जनता पार्टी की केरल इकाई की मुहर लगी हुई थी। यह चिट्ठी सामने आते ही मार्क्सवादी कम्युनिस्ट पार्टी (माकपा) और कांग्रेस ने सरकार को आयोग पर निशाना साधते हुए कई सवाल उठाए। आयोग के इस पत्र को सबसे पहले माकपा ने सोशल



मीडिया प्लेटफॉर्म एक्स शेयर किया। पार्टी के मुताबिक 19 मार्च 2019 को देश की राजनीतिक पार्टियों को भेजे गए एक पत्र के साथ संलग्न शपथपत्र में आयोग की आधिकारिक मुहर की जगह प्रेक्ष भाजपा की मुहर लगी हुई थी।

लैंड फॉर जांब घोटाला में लालू यादव को फिर झटका

अब दिल्ली हाईकोर्ट से याचिका खारिज

नई दिल्ली. बिहार के पूर्व मुख्यमंत्री एवं राष्ट्रीय जनता दल (RJD) के सुप्रिमा लालू प्रसाद यादव को दिल्ली हाईकोर्ट से झटका लगा है। रेलवे में लैंड फॉर जांब घोटाला से जुड़े सीबीआई केस को रद्द करने की मांग वाली याचिका को अदालत ने मंगलवार को खारिज कर दिया। हाईकोर्ट ने कहा कि लालू की याचिका में कोई दम नहीं है, इसलिए इस पर सुनवाई नहीं की जाएगी।

लाइव लॉ की रिपोर्ट के अनुसार लालू प्रसाद यादव की ओर से दिल्ली हाईकोर्ट में लैंड फॉर जांब केस में केंद्रीय जांच एजेंसी



(सीबीआई) की ओर से दर्ज एफआईआर और तीनों चार्जशीट रद्द करने की मांग की थी। इसके साथ ही ट्रायल कोर्ट द्वारा इन आरोप-पत्रों पर सजाएं लिए जाने के आदेशों को भी रद्द करने का आग्रह किया गया।

दिल्ली हाईकोर्ट के जस्टिस रविंद्र दुड्डे ने याचिका में की गई मांगों को स्वीकार करने से इनकार कर दिया। उन्होंने कहा कि याचिका में कोई दम नहीं है, इसलिए इसे खारिज किया जाता है।

ट्रायल कोर्ट से भी लगा था झटका

इससे पहले लालू परिवार को ट्रायल कोर्ट से झटका लगा था। पिछले दिनों दिल्ली की राउज एवेन्यू कोर्ट ने लैंड फॉर जांब केस में लालू और उनकी पत्नी राबड़ी देवी की याचिका खारिज कर दी थी। इसमें आरोपियों की ओर से अदालत से 1600 से अधिक दस्तावेज उपलब्ध कराने का अनुरोध किया गया था।

AIADMK ने महिलाओं को 2 हजार देने का किया वादा

चेन्नई. AIADMK ने 2026 के तमिलनाडु विधानसभा चुनाव के लिए अपना घोषणापत्र जारी कर दिया है। चेन्नई में पूर्व मुख्यमंत्री और एआईएडीएमके महासचिव एडुगुडी के. पलानीस्वामी की ओर से जारी इस घोषणापत्र में कुल 297 वादे शामिल हैं। पार्टी ने इस वर्तमान DMK सरकार की प्रशासनिक अक्षमता के खिलाफ जनता की पीड़ा को दूर करने का दस्तावेज

बताया है। एआईएडीएमके का दावा है कि पिछले 5 वर्षों में जरूरी वस्तुओं की कीमतें असमान चढ़ रही हैं। संपत्ति कर, घर कर, बिजली दर और पानी शुल्क में भारी वृद्धि हुई है, जिससे आम परिवारों पर आर्थिक बोझ बढ़ गया है। घोषणापत्र में महिलाओं को सशक्त बनाने और आम जनता को राहत पहुंचाने पर विशेष जोर दिया गया है। सबसे चर्चित योजना

विलक्वू स्क्रीम है। इसके तहत हर राशन कार्डधारक परिवार की महिला मुखिया के बैंक खाते में हर महीने 2000 रुपये की सहायता राशि सोधे जमा की जाएगी। इससे समाज में आर्थिक संतुलन स्थापित करने का लक्ष्य रखा गया है। इसके अलावा हर परिवार को टैक्स के बोझ और महंगाई से निपटने के लिए 10,000 रुपये की विशेष सहायता दी जाएगी।

2029 चुनाव से पहले लागू होगा 33% महिला आरक्षण

■ लोकसभा सीटें बढ़कर 816 होंगी

■ महिला सांसदों की संख्या 273 तक पहुंचेगी

नई दिल्ली. केंद्र सरकार 2029 के लोकसभा चुनाव से

पहले महिलाओं के लिए 33% आरक्षण लागू करने की तैयारी में है। इसके लिए संसद के मौजूदा सत्र में दो बिल लाए जा सकते हैं। इसके जरिए महिला आरक्षण लागू करने की मौजूदा शर्त में बदलाव किया जाएगा। इससे लोकसभा में सदस्यों की संख्या 543 से बढ़कर 816 हो सकती है।



इन्में महिला सांसदों के लिए आरक्षित सीटों की संख्या 273 हो जाएगी। प्रथमोक्ति अभित शाह ने इस पर सहमति बनाने के लिए सोमवार को एनडीए और गैर-कांग्रेसी विपक्षी दलों के नेताओं के साथ बैठक की। सहमति बनने पर बिल इसी हफ्ते पेश किए जा सकते हैं। दरअसल, 2023 में महिला

आरक्षण कानून संविधान के 106वें संशोधन के रूप में पास हुआ था। इसके तहत महिला आरक्षण नई जनगणना के बाद लागू होगा है। अब सरकार का प्रस्ताव है कि नई जनगणना का इंतजार करने की बजाय 2011 की जनगणना के आंकड़ों के आधार पर ही परिसीमन किया जाए।

IPL गाइडलाइन- मैच के दिन प्रैक्टिस पर रोक

IPL 2026 के लिए BCCI ने नई गाइडलाइन जारी की है। इसके तहत मैच के दिन कोई भी टीम प्रैक्टिस नहीं कर सकेगी। साथ ही खिलाड़ियों के लिए मैच-डे पर फिटनेस टेस्ट नहीं होगा। वहीं जर्सी नंबर बदलने से 24 घंटे पहले जानकारी देनी होगी और ड्रेसिंग रूम में सिर्फ स्टाफ को ही एंट्री मिलेगी।

IPL की शुरुआत 28 मार्च से होगी। पहला मैच चेंन्नई चैंपियंस रॉयल चैलेंजर्स बेंगलुरु और सनराइजर्स हैदराबाद के बीच बेंगलुरु के एम चिन्नास्वामी स्टेडियम पर खेला जाएगा। BCCI ने 11 मार्च को IPL 2026 के पहले फेज का शेड्यूल जारी किया है।

शुरुआती 20 मैचों का शेड्यूल					
मैच	तारीख	दिन	समय	स्थान	टैक्नी
RCB vs SRH	28 मार्च	शनिवार	7:30 PM	बेंगलुरु	मुंबई
MI vs KKR	29 मार्च	रविवार	7:30 PM	मुंबई	मुंबई
RR vs CSK	30 मार्च	सोमवार	7:30 PM	गुवाहाटी	गुवाहाटी
PBKS vs GT	31 मार्च	मंगलवार	7:30 PM	मुम्बई	मुम्बई
LSG vs DC	1 अप्रैल	बुधवार	7:30 PM	लखनऊ	लखनऊ
KKR vs SRH	2 अप्रैल	गुरुवार	7:30 PM	कोलकाता	कोलकाता
CSK vs PBKS	3 अप्रैल	शुक्रवार	7:30 PM	चेन्नई	चेन्नई
DC vs MI	4 अप्रैल	शनिवार	3:30 PM	दिल्ली	दिल्ली
GT vs RR	4 अप्रैल	शनिवार	7:30 PM	अहमदाबाद	अहमदाबाद
SRH vs LSG	5 अप्रैल	रविवार	7:30 PM	हैदराबाद	हैदराबाद
RCB vs CSK	5 अप्रैल	रविवार	7:30 PM	बेंगलुरु	बेंगलुरु
KKR vs PBKS	6 अप्रैल	सोमवार	7:30 PM	कोलकाता	कोलकाता
RR vs MI	7 अप्रैल	मंगलवार	7:30 PM	गुवाहाटी	गुवाहाटी
DC vs GT	8 अप्रैल	बुधवार	7:30 PM	दिल्ली	दिल्ली
KKR vs LSG	9 अप्रैल	गुरुवार	7:30 PM	कोलकाता	कोलकाता
RR vs RCB	10 अप्रैल	शुक्रवार	7:30 PM	गुवाहाटी	गुवाहाटी
PBKS vs SRH	11 अप्रैल	शनिवार	3:30 PM	मुम्बई	मुम्बई
CSK vs DC	11 अप्रैल	शनिवार	7:30 PM	चेन्नई	चेन्नई
LSG vs GT	12 अप्रैल	रविवार	3:30 PM	लखनऊ	लखनऊ
MI vs RCB	12 अप्रैल	रविवार	7:30 PM	मुंबई	मुंबई

विरोधी टीम के नेट्स का इस्तेमाल नहीं कर पाएंगे। मुंबई के वानखेड़े स्टेडियम में टीमों के लिए अलग व्यवस्था की गई है। यहां दोनों टीमों को प्रैक्टिस के लिए अलग-अलग विकेट मिलेंगे और कोई भी टीम विरोधी टीम के विकेट का इस्तेमाल नहीं कर सकेगी।

प्रैक्टिस से जुड़े मुख्य नियम

हर टीम को प्रैक्टिस परिया में दो नेट और मुख्य स्ववावर पर

किसी दूसरे धर्म में धर्मांतरण पर नहीं मिलेगा अनुसूचित जाति का दर्जा

■ सुप्रीम कोर्ट का बड़ा फैसला

नई दिल्ली. SC/ST यानी अनुसूचित जाति और अनुसूचित जनजाति मामले में सुप्रीम कोर्ट ने बड़ा फैसला सुनाया है। शीर्ष न्यायालय ने कहा है कि अगर कोई व्यक्ति ईसाई धर्म में धर्मांतरण कर लेता और उसका पालन करता है, तो वह अनुसूचित जाति का सदस्य नहीं रह सकता। मंगलवार को जस्टिस पीके मिश्रा और जस्टिस एनवी अंजारीया की बेंच सुनवाई कर रही थी। सवाल था कि क्या हिंदू धर्म से ईसाई धर्म में जाने वाला व्यक्ति SC/ST एक्ट लागू करने के लिए अनुसूचित जाति के दर्जे का दावा कर सकता है?



सुप्रीम कोर्ट ने आंध्र प्रदेश उच्च न्यायालय के आदेश को बरकरार रखा है। बार एंड बेंच के अनुसार, सुप्रीम कोर्ट ने कहा है कि कोई भी व्यक्ति जो हिंदू, सिख या बौद्ध धर्म के अलावा किसी अन्य धर्म को मानता है, वह अनुसूचित जाति (SC) का सदस्य नहीं हो सकता। किसी अन्य धर्म में परिवर्तन करने पर अनुसूचित जाति का दर्जा खत्म हो जाता है।

मामला समझें...

ईसाई धर्म अपनाने वाला एक शख्स पादरी के तौर पर काम कर रहा था, लेकिन उन्होंने Scheduled Caste, Scheduled Tribe (Prevention of Atrocities) Act के तहत कुछ लोगों के खिलाफ केस किया था। आरोप लगाए गए थे कि लोगों ने उनके साथ मारपीट की थी। उन्होंने एससी एसटी एक्ट के तहत सुरक्षा की मांग की थी, जिसे आरोपियों ने कोर्ट में चुनौती दी थी। आरोपियों का कहना था कि पादरी ने धर्मांतरण किया था।

कश्मीर की अलगाववादी नेता आसिया अंद्राबी को उप्रकेंद्र की सजा

दिल्ली की एक अदालत ने कश्मीर की अलगाववादी नेता और दुखरान-एमिल्लत की प्रमुख आसिया अंद्राबी को उप्रकेंद्र और उसकी दो सहयोगियों सोफी फहमीदा और नाहिदा नसरिन को 30-30 साल की सजा सुनाई है। तीनों आरोपियों को जनवरी में UAPA (गैरकानूनी गतिविधियों निवारण अधिनियम) के तहत दोषी ठहराया गया था।

दिल्ली की कड़कड़मुह कोर्ट के अतिरिक्त सत्र न्यायाधीश चंद्रजीत सिंह ने सजा पर दलीलें पूरी होने के बाद अंद्राबी पर यह फैसला सुनाया। इससे पहले इस साल जनवरी में केस का फैसला सुनाते हुए अदालत ने कहा था कि आसिया अंद्राबी और उसकी दो अन्य सहयोगियों ने कश्मीर को भारत से अलग करने की साजिश रची थी।

आम सूचना

श्रीमती मेहुबा अजीज शेख (श्रीमती मेहुबा अब्दुल अजीज फुलारी) सभी को सूचित कर रही हैं कि रुम, शांति लार्डिंग के पीछे, शिवाजी रोड, शहाद फाटक, उल्हासनगर- 1, (टैक्स नं. 09एओ14888000) उक्त प्रॉपर्टी श्री नंदलाल रामलाल के नाम पर है। उनसे सेल एप्रोमेंट दि. 27.1.1992 सी.नं. 332 /1992 द्वारा मैंने खरीदी है। जिस कारण उक्त जायदाद मैं अपने नाम करवाना चाहती हूँ। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिग् गए पते अथवा उल्हासनगर महानगरपालिका के टैक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/- श्रीमती मेहुबा अजीज शेख (श्रीमती मेहुबा अब्दुल अजीज फुलारी)

आम सूचना

श्री श्रीरंग इश्वर देशमुख सभी को सूचित कर रहा हूँ कि हाऊस, 200 चौ.फुट, भरत नगर, सुभाष टेकड़ी, उल्हासनगर- 4, (टैक्स नं. 32डीओ12905300) उक्त प्रॉपर्टी श्री प्रशांत भावान इंग्लैंड के नाम पर है। उनसे सेल एप्रोमेंट दि. 21.3.2024 सी.नं. 285 द्वारा मैंने खरीदी है। जिस कारण उक्त जायदाद मैं अपने नाम करवाना चाहता हूँ। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिग् गए पते अथवा उल्हासनगर महानगरपालिका के टैक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/- श्री श्रीरंग इश्वर देशमुख

अप्रैल से सिर्फ हैकिंगप्रूफ कैमरे ही बिकेंगे

■ CCTV कैमरों से वीडियो फुटेज पाकिस्तान जा रहे थे

दिल्ली. दिल्ली से सटे गाजियाबाद में पाकिस्तान से जुड़े जासूसी रेकॉर्ड के खुलासे के बाद CCTV सिस्टम की सुरक्षा पर सवाल उठे हैं। जांच में सामने आया कि संवेदनशील जगहों पर लगाए गए कैमरों का लाइव फुटेज सीमा



पर पाकिस्तान भेजा जा रहा था। इसके बाद केंद्र सरकार ने देशभर में CCTV नेटवर्क की जांच का फैसला लिया है। सुरक्षा के मुताबिक, गृह मंत्रालय ने आईबी और दूसरी एजेंसियों के साथ मिलकर देशभर के CCTV नेटवर्क का ऑडिट शुरू करने की तैयारी में है। वहीं, 1 अप्रैल से सिर्फ

हैकिंगप्रूफ कैमरे ही बिकेंगे, जो सरकारी सुरक्षा जांच (STQC सर्टिफिकेशन) पास करेंगे। भारत में 80% कैमरे चीन के हैं, जिससे डेटा चोरी का खतरा बना रहता है। फिलहाल 7 कंपनियों के 53 मॉडल ही ऐसे हैं, जिन्हें सर्टिफाइड और सुरक्षित माना गया है।

आम लोगों की पाइवेसी पर भी खतरा

CCTV सिस्टम से निजी डेटा लीक होने के मामले भी सामने आए हैं। इजराइल की ओर से ईरान के

ट्रैफिक कैमरों को हैक कर वीडियो फुटेज टैक करने का उदाहरण सामने आ चुका है। वहीं, सोनीपत रेलवे स्टेशन पर एक व्यक्ति ने निगरानी सिस्टम में घुसपैठ कर कैमरों की लाइव फीड एक्सेस की और यात्रियों की फुटेज रिकॉर्ड कर उसे डिजिटल प्लेटफॉर्म पर शेयर किया। यह सोचें तो पर निजता का उल्लंघन है। 2023 के डेटा प्रोटेक्शन कानून के तहत किसी व्यक्ति की पहचान उजागर करने वाले फुटेज का गलत इस्तेमाल गैरकानूनी है।

आम सूचना

श्री मुनेश घनश्यामदास चुच सभी को सूचित कर रहा हूँ कि प्लैट नं. 309, 3रा माला, चक्र रत्न को.आप. हाउसिंग सो. लि., प्लान नं. 415-419, कुल्देवी माता मंदिर के पास, गांधी रोड, उल्हासनगर- 5, (टैक्स नं. 52डीओ11269800) उक्त प्रॉपर्टी श्रीमती रुकमिणी छांगोमल कुंजाणी के नाम पर है। उनसे सेल एप्रोमेंट दि. 8.7.2009 सी.नं. 1137 द्वारा मैंने खरीदी है। जिस कारण उक्त जायदाद मैं अपने नाम करवाना चाहता हूँ। अगर इस जायदाद पर किसी भी व्यक्ति का कोई हक्क वास्ता हो तो वो सारे सबूतों के साथ 7 दिनों के भीतर उपरोक्त दिग् गए पते अथवा उल्हासनगर महानगरपालिका के टैक्स विभाग में संपर्क कर सकते हैं। अन्य 7 दिनों के बाद कोई भी व्यक्ति अपना दावा पेश नहीं कर सकता है।

सही/- श्री मुनेश घनश्यामदास चुच

